निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


7 आषाढ़ 1939 ( श० ) 
( सं0 पटना 534 ) पटना , बुधवार , 28 जून 2017 


सं0 08 / आरोप - 01 - 65 / 2015, सा०प्र० - 3102 

सामान्य प्रशासन विभाग 


संकल्प 

16 मार्च 2017 
श्री राजा रामचन्द्र राम, बि०प्र०से०, कोटि क्रमांक -1374 / 08 , 1137 / 11, तत्कालीन अंचलाधिकारी - सह - प्रखंड 
विकास पदाधिकारी, विस्फी, मधुबनी के पद पर पदस्थापन के दौरान उनके विरूद्ध आयुक्त कार्यालय, दरभंगा के 
पत्रांक - 1653 / स्था० , दिनांक 16. 11.2009 के द्वारा अवैध रूप से सैरातों की बन्दबस्ती करने एवं शिक्षक नियोजन में 
अनियमितता बरतने से संबंधित आरोप, प्रपत्र क प्रतिवेदित हुआ । 

2. विभागीय पत्रांक - 4259, दिनांक 11. 05 . 2010 द्वारा उक्त आरोपों पर श्री राम से स्पष्टीकरण की माँग की 
गयी । श्री राम द्वारा समर्पित स्पष्टीकरण (दिनांक 29.05. 2016 ) पर विभागीय पत्रांक - 8810 दिनांक 07.09.2010 द्वारा 
आयुक्त, दरभंगा प्रमंडल, दरभंगा से मंतव्य माँगा गया । इस क्रम में आयुक्त , दरभंगा प्रमंडल , दरभंगा ने अपने 
पत्रांक - 859 , दिनांक 11.08. 2012 द्वारा यथा वांछित मंतव्य उपलब्ध कराया गया । 

3. सम्यक् विचारोपरांत श्री राम के विरूद्ध प्रतिवेदित आरोपों की जाँच हेतु विभागीय संकल्प ज्ञापांक - 15789, 
दिनांक 22.11.2012 द्वारा विभागीय कार्यवाही संचालित किया गया । संचालन पदाधिकारी यथा विभागीय जाँच आयुक्त , 
बिहार, पटना के पत्रांक - 368 ( अनु० ) दिनांक 29.07. 2015 द्वारा जाँच प्रतिवेदन उपलब्ध कराया गया । जिसकी प्रति 
संलग्न करते हुए श्री राम से विभागीय पत्रांक - 15125, दिनांक 13.10.2015 द्वारा लिखित अभिकथन समर्पित करने का 
अनुरोध किया गया । इस क्रम में श्री राम ने अपने पत्रांक - 733 , दिनांक 26.10. 2015 द्वारा लिखित अभिकथन समर्पित 


किया । 

___ 4. अनुशासनिक प्राधिकार के स्तर पर आरोप, प्रपत्र क एवं जाँच प्रतिवेदन की समीक्षा में यह पाया गया कि 
विभागीय संकल्प ज्ञापांक - 433 दिनांक 09.02. 2009 द्वारा आरोप के एक अन्य मामले में निलंबित रहने के बावजूद 
आरोपित पदाधिकारी द्वारा वक्फ बोर्ड के बगीचे के बन्दोवस्ती की कार्रवाई की गयी , जिसमें भाग लेने वाले का हस्ताक्षर 
भी बीड सीट पर संदिग्ध पाया गया । इसके पश्चात् जिला पदाधिकारी द्वारा उक्त बगीचे की नये सिरे से बन्दोवस्ती की 
गयी । जिसमें पूर्व में की गयी बन्दोवस्ती की राशि (63,100 / - ) से ज्यादा राजस्व ( यथा, 3,65 ,000 / - ) की प्राप्ति हुई । 
इस प्रकार श्री राम के विरूद्ध निलंबन अवधि में वित्तीय शक्तियों का गलत ढंग से प्रयोग करने एवं राजस्व की क्षति 
पहुँचाने का प्रयास करने का आरोप प्रमाणित पाया गया । जिसके आधार पर कालमान वेतन में निम्नतर दो प्रक्रम ( दो 
वेतन वृद्धि पीछे) पर दो वर्षों के लिए संचयी प्रभाव से अवनति (दंड के प्रभाव अवधि में वेतनवृद्धि अर्जित नहीं करेंगे ) 
का दंड विनिश्चित किया गया । 

उक्त विनिश्चित दंड पर विभागीय पत्रांक - 13483 , दिनांक 03. 10. 2016 द्वारा बिहार लोक सेवा आयोग से 
मंतव्य माँगा गया । इस क्रम में आयोग की पूर्ण पीठ द्वारा उक्त दंड प्रस्ताव में दी गयी सहमति बिहार लोक सेवा 
आयोग के पत्रांक - 3250 , दिनांक 08 .02. 2017 द्वारा प्राप्त हुई । 

_____ 5. अतएव उपर्युक्त वर्णित तथ्यों के आलोक में सम्यक् विचारोपरांत बिहार सरकारी सेवक (वर्गीकरण , 
नियंत्रण एवं अपील ) नियमावली - 2005 के नियम - 14 के तहत श्री राजा रामचन्द्र राम, बि०प्र०से०, कोटि 
क्रमांक - 1374 / 08, 1137 / 11 के विरूद्ध निम्नलिखित शास्ति अधिरोपित की जाती है : 

(क ) " कालमान वेतन में निम्नतर दो प्रक्रम ( दो वेतन वृद्धि पीछे) पर दो वर्षों के लिए संचयी प्रभाव से 
अवनति । (दंड के प्रभाव अवधि में वेतनवृद्धि अर्जित नहीं करेंगे) ।" 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया 
जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से , 

राम बिशुन राय , 
सरकार के अवर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

